



## به‌نامه‌و پێڕه‌وی نێوخۆی حیزبی دیموکراتی کوردستان

### پیشه‌کی

ره‌وتی پیکه‌ینانی ده‌وله‌ت - نه‌ته‌وه‌کان له‌ رۆژه‌ه‌لاتی نێوه‌راست به‌دوای شه‌ری یه‌که‌می جیهانی دا، ئه‌و ئیمکانه‌ی به‌ کورد نه‌دا تا ئه‌و نه‌ته‌وه‌ دێرینه‌ی ناوچه‌که‌ش بپه‌یته‌ خاوه‌ن ده‌وله‌تی سه‌ربه‌خۆ . نه‌بوونی وشیاڕیی نه‌ته‌وه‌یی کورد له‌ ئاستی پێویستا له‌ سه‌ره‌تای سه‌ده‌ی بیستم دا له‌ لایه‌ک و ده‌ستتێوه‌ردانی نادادپه‌روه‌رانه‌ی زله‌یزه‌کانی ئه‌و سه‌رده‌مه له‌ کاروباری ناوچه‌که‌ی ئێمه‌دا له‌ لایه‌کی دیکه‌وه، بوون به‌ هۆی بپه‌شکرانی نه‌ته‌وه‌ی کورد له‌ ده‌وله‌تی سه‌ربه‌خۆی خۆی. ئه‌م بارودۆخه بوو به‌هۆی دارشتمتی سنووری ده‌وله‌ت\_نه‌ته‌وه‌ تازه‌پیکه‌اتوه‌وه‌کانی ناوچه‌که‌ به‌ قازانجی چه‌ند نه‌ته‌وه‌یه‌ک و له‌سه‌ر حیسابی دووباره‌ دابه‌شکرده‌وه‌ی کوردستان و حاشا کردن له‌ پیناسی نه‌ته‌وه‌یی کورد و مافی به‌شداربوونی ئه‌م نه‌ته‌وه‌یه‌ له‌ ده‌سه‌لاتی سیاسی دا. هه‌ر ئه‌و غه‌دره میژووویه‌ش بوو به‌ سه‌ره‌تای ده‌وره‌یه‌کی نویی خویناوی له‌ خه‌باتی رزگاربخوازانیه‌ی نه‌ته‌وه‌ی کورد له‌ پیناوی وه‌دییه‌نانی مافی دیاریکردنی چاره‌نوس دا.

هه‌رچه‌ند پلانی سه‌رینه‌وه‌ی سیستما‌تیکی پیناسی نه‌ته‌وه‌یی کورد له‌ ئێرانیش دا، به‌شیکێ جیا‌نه‌کراو له‌ پرۆژه‌ی سه‌قامگیرکردنی ده‌وله‌ت\_نه‌ته‌وه‌ی ئێرانی به‌ هاتنه‌ سه‌رکاری ره‌زاشای په‌هله‌وی بووه، به‌لام هه‌موو ئه‌و هه‌ولانه‌ نه‌یان توانیوه‌ ری له‌ ره‌وتی سه‌روشتیی گه‌شه‌سه‌ندنی میژووویی که‌سایه‌تی نه‌ته‌وه‌یی کورد له‌ رۆژه‌ه‌لاتی کوردستان بگرن. ناسیۆنالیزمی مؤدیرنی کورد له‌ رۆژه‌ه‌لاتی کوردستانیش، که‌ به‌شیوه‌یه‌کی شایانی تیگه‌یشتن له‌ لایه‌که‌وه‌ به‌ره‌می



پێگه‌یشتنه‌ باب‌ه‌تییه‌کانی کۆمه‌لگای کوردی و له‌ لایه‌کی دیکه‌شه‌وه‌ به‌ره‌می خه‌باتی نه‌ته‌وه‌یی بژارد‌ه‌ی رووناکییری کورد بوو له‌ریی پیکه‌یتانی کۆمه‌له‌ی 'ژ.ک' ه‌وه‌ له‌ ساڵی ۱۳۲۱ی هه‌تاوی دا شیوازی ریکخراوه‌یی به‌خۆیه‌وه‌ گرت. پیناسه‌ی کۆمه‌له‌ی ژ.ک بنچینه‌ی له‌ سه‌ر به‌رزبوونه‌وه‌ی بی‌ری نه‌ته‌وه‌یی و رزگاریی کورد له‌ هه‌موو کوردستان و دامه‌زرانی ده‌وله‌تی نه‌ته‌وه‌یی بۆ کورد بوو. ژ.ک له‌ پاش ۳ ساڵ، به‌ هۆی به‌رینبوونه‌وه‌ی مه‌ودای چالاکی و له‌ سه‌روبه‌ندی پیکهاتتی زه‌مینه‌ بۆ پیکه‌یتانی ده‌سه‌لاتیکی کوردی له‌ رۆژه‌لاتی کوردستان، که‌ هه‌موو چین و توێژه‌کانی ئه‌و سه‌رده‌مه‌ی کۆمه‌لگای کورده‌واری له‌ ریزه‌کانی خۆی دا جی بکاته‌وه‌، جیگای خۆی دا به‌ حیزبی دیموکراتی کوردستان. به‌م پێیه‌، حیزبی دیموکراتی کوردستان له‌ ۲۵ی گه‌لاویژی ساڵی ۱۳۲۴ی هه‌تاوی به‌رامبه‌ر به‌ ۱۶ی ئووتی ۱۹۴۵ی زایینی دا به‌ ریبه‌رایه‌تی پێشه‌وا قازی محه‌مه‌د، دامه‌زرا.

دامه‌زرانی حیزبی دیموکراتی کوردستان له‌ سه‌ر بناخه‌ی کۆمه‌له‌ی ژ.ک. به‌ نوخته‌ گۆرانیکی گرینگ له‌ میژووی گه‌لی کورد و به‌ سه‌ره‌تای قوناخیکی نوێ له‌ خه‌باتی نه‌ته‌وه‌که‌مان ده‌ژمیردری. به‌ ریبه‌رایه‌تی ئه‌م حیزبه‌ بوو که‌ گه‌لی کورد بۆ یه‌که‌م جار له‌ میژووی تازه‌ی خۆی دا توانی کۆماری کوردستان له‌ به‌شیکی کوردستان دا پیک به‌ینی. کۆماری کوردستان بۆ یه‌که‌م جار ستاتووی ده‌سه‌لاتی کوردی به‌ شیوه‌یه‌کی مویدین و به‌ نیوه‌رۆکیکی دیموکراتیکه‌وه‌، نیشان دا. هه‌رچه‌ند کۆماری کوردستان پاش ۱۱ مانگ ده‌سه‌لاتداریی دیموکراتیک، به‌هۆی هێرشێ ده‌سه‌لاتی پاشایه‌تی ئه‌و سه‌رده‌مه‌ی ئێران‌ه‌وه‌ جوانه‌مرگ کرا، به‌لام ئه‌زموونی دیموکراتیکی ده‌سه‌لاتداری له‌ کۆماری کوردستان دا، به‌لاپه‌ریه‌کی زی‌پینی میژووی خه‌باتی سیاسی گه‌لی کورد له‌ پیناوی وه‌دییه‌تانی مافه‌ نه‌ته‌وه‌یی و دیموکراتیکه‌کانی دا دێته‌ ئه‌ژمار. چه‌وه‌ه‌ری دیموکراتیکی ده‌سه‌لاتداری له‌و کۆماره‌دا که‌ له‌جێدا بنه‌مای له‌سه‌ر ئه‌سلی



ریزگرتن له ئێراده‌ی خه‌ڵکی کوردستان له‌لایه‌ک و هه‌ولدان له‌ پیناوی پیکه‌وه‌ژیانیکی تیکه‌ل به‌ هاو‌پیزی له‌گه‌ل نه‌ته‌وه‌کانی دراوسێی له‌لایه‌کی دیکه‌ دانرابوو، نه‌ک هه‌ر له‌ ئاستی کوردستان و ئێرانی ئه‌و سه‌رده‌مه‌دا، به‌لکوو هه‌م ئه‌وسا و هه‌م ئیستا له‌ هه‌موو رۆژه‌ه‌لاتی نیوه‌راست دا به‌ رووداویکی گ‌رنگ داده‌نری. هه‌رچه‌ند پێشه‌وا قازی محهمه‌د و به‌شیکی دیکه‌ له‌ ریه‌رانی حیزب و کۆمار له‌ پیناوی خه‌باتی رزگاربخوازانیه‌یان دا به‌ فه‌رمانی ریژیمی پاشایه‌تی ئێران له‌ سێداره‌ دران، به‌لام ئه‌زموونی دیموکراتیک و پێشکه‌وتنخوازانیه‌ی کۆماری کوردستان هه‌روا ری نیشانده‌ری نه‌وه‌ له‌ دوا‌ی نه‌وه‌ی بزووتنه‌وه‌ی رزگاربخوازانیه‌ی گه‌لی کورد بووه‌ و ده‌بی.

له‌گه‌ل ئه‌وه‌ی رووخانی کۆماری کوردستان زه‌بریکی به‌ژان بوو که‌ وه‌ په‌یکه‌ری حیزبی دیموکراتی کوردستان که‌وت، تیکۆشه‌رانی ئه‌م حیزبه‌ له‌ ماوه‌یه‌کی به‌ نیه‌سه‌ت کورت دا خۆیان ری‌ک خسته‌وه‌و خه‌باتی رزگاربخوازانیه‌ی نه‌ته‌وه‌یی‌یان ده‌ست پێ‌کرده‌وه‌. حیزبی دیموکراتی کوردستان له‌ ماوه‌ی نیه‌یه‌ک به‌ ٦٣ سا‌ل ته‌مه‌نی خۆی دا زۆر فه‌سلی زی‌پینی له‌ میژووی نه‌ته‌وه‌ی کوردا تۆمار کردوون، زۆر سه‌رکه‌وتنی گه‌وره‌ی به‌ ده‌ست هینا‌ون و تووشی نوشوستی و تێشکانیش بووه‌. بیجگه‌ له‌ دامه‌زاندنی کۆماری کوردستان که‌ لووتکه‌ی سه‌رکه‌وتنی ئه‌م حیزبه‌و به‌ گشتی بزووتنه‌وه‌ی رزگاربخوازی کورد بوو، ئه‌م حیزبه‌ بزووتنه‌وه‌ی پ‌ریشکۆی سا‌لانی ٤٧ - ١٣٤٦ی به‌رپا کردوه‌، چه‌ند جار له‌ ملمانه‌ی هه‌لبژاردن دا خۆی تا‌قی کردۆته‌وه‌و هه‌موو جائی سه‌رکه‌وتنی به‌ده‌ست هینا‌وه‌و سه‌ره‌نجام بۆ ماوه‌ی نیه‌یه‌ک به‌ چاره‌که‌ سه‌ده‌یه‌ک خه‌باتیکی قاره‌مانانه‌ی به‌ دژی دیکتاتۆری و یلیه‌تی فه‌قیه‌ی به‌رپه‌رده‌وه‌.

ئه‌م حیزبه‌ هه‌ر له‌و کاته‌دا رووخانی کۆماری کوردستان و تیک شکانی راپه‌رینی چه‌کدارانه‌ی ٤٧ - ١٣٤٦ی به‌خۆوه‌ دیوه‌و چه‌ند جار له‌ ده‌ورانی ریژیمی پاشایه‌تی و ریژیمی ئیسلامی‌دا که‌وتۆته‌ به‌رپه‌لاماری پۆلیس و به‌



دهیان و سه‌دان تیکۆشه‌ری که‌و توونه‌ته‌ زیندانه‌وه‌ که‌ زۆر به‌یان حوکمی قورسو ته‌نانه‌ت ئێعدامیان به‌سه‌ردا سه‌پاوه‌.

حیزبی دیموکراتی کوردستان له‌و خه‌باته‌ قاره‌مانانه‌و پرله‌ شانازی‌یه‌دا زیاتر له‌ پینچ هه‌زار کادرو ئه‌ندامی شه‌هید بوون که‌ نیزیک ۲۵ که‌سیان له‌ کادری ریه‌ری بوون و له‌ سه‌رووی هه‌مووشیانوه‌ ناوی سی ریه‌ری پایه‌هرز: پێشه‌وا قازی مه‌مه‌دو دوکتور قاسملوو دوکتور شه‌ره‌فکه‌ندی ده‌دره‌وشیته‌وه‌.

له‌پاش ده‌ستپێکی پرۆسه‌ی سه‌قه‌تی دروستکردنی ده‌وله‌ت\_نه‌ته‌وه‌ له‌ ئێران دا ، ده‌سه‌لاتی فه‌رمانه‌وا چ له‌ سه‌رده‌می پاشایه‌تی و چ له‌ سه‌رده‌می کۆماری ئیسلامی دا، هه‌یچ کات ئاماده‌ نه‌بووه‌ هه‌نگاوێک بۆ چاره‌سه‌ری پرسی نه‌ته‌وایه‌تی کورد و نه‌ته‌وه‌کانی دیکه‌ی نیو ئێران هه‌لێنیته‌وه‌. روانگه‌ی ته‌واویه‌تخووازه‌ی ده‌سه‌لاتی فه‌رمانه‌وا و حاشاکردن له‌ فره‌نه‌ته‌وه‌بوونی ئێران و پرسی نه‌ته‌وایه‌تی و ره‌وای کورد، هۆکاری به‌رده‌وامبوونی ئه‌و کیشه‌یه‌ بووه‌.

مه‌سه‌له‌ی کورد له‌ ئێران دا به‌رده‌وام نه‌ک هه‌ر له‌ لایه‌ن ده‌سه‌لاتی ناوه‌ندی یه‌وه‌ به‌لکوو له‌ لایه‌ن ناسیۆنالیزمی ئێرانی له‌ ده‌ره‌وه‌ی ده‌سه‌لاتی ره‌سمی و، ته‌نانه‌ت له‌ لایه‌ن به‌شیک له‌ ئوپۆزیسیونی سه‌راسه‌ری و رووناکبیرانی ئێرانیسه‌وه‌ وه‌ک مه‌سه‌له‌یه‌کی نه‌ته‌وه‌یی حاشای لێکراوه‌. گرفتێی ئه‌و روانگه‌یه‌ له‌ وه‌دایه‌ که‌ له‌بری ئه‌وه‌ی نیوه‌روکی نه‌ته‌وه‌یی مه‌سه‌له‌ی کورد و مافی ئه‌م گه‌له‌ بۆ بریاردان له‌ سه‌ر چاره‌نووسی خۆی بکا به‌ بنه‌ما، ده‌یه‌ه‌وئ له‌ پێی چاونووکاندن و خۆگیلکردن له‌و راستی یه‌وه‌، هه‌ول بۆ پاراستنی هه‌ژمونی پیناسی نه‌ته‌وه‌ی حاکم بدا. وه‌ک تابۆ راگرتن و به‌بنه‌ما وه‌رگرتنی ته‌واویه‌تی ئه‌رزیی ئێرانی، هه‌یچ نییه‌ جگه‌ له‌ ئامرازیک له‌ خزمه‌تی ئه‌و بیره‌ نادیموکراتیک و شوڤینستی یه‌ دا.



هه‌ر به‌هۆی ئه‌و روانگه‌ ته‌واویه‌ت‌خ‌وا‌زانه‌ی تو‌یژی ده‌سه‌لات‌داره‌وه‌یه‌ که ته‌نانه‌ت باسی دیموکراسیی‌ش له‌ پێ‌وه‌ندی له‌ گه‌ل‌ پرس‌ی نه‌ته‌وا‌یه‌تی له‌ ئێ‌ران دا، خ‌و‌ین‌ده‌نه‌وه‌یه‌کی چه‌واشه‌کارانه‌ی بۆ ده‌ک‌ری. بز‌ووتنه‌وه‌ی کورد له‌ ره‌وتی خ‌ۆی دا هه‌میشه‌ نه‌بوونی دیموکراسیی به‌ هۆکاری چاره‌سه‌رنه‌کرانی مه‌سه‌له‌ی کورد دان‌اوه. ئه‌زم‌وونه‌کانی راب‌رد‌و ده‌ری ده‌خ‌ه‌ن که نه‌ته‌وه‌ی کورد پ‌ن‌ی‌ش‌وا‌زیی له‌ چاره‌سه‌ری دیموکراتیانه‌ی مه‌سه‌له‌ی نه‌ته‌وه‌یی کورد له‌ رۆژه‌لاتی کوردستان دا کرد‌وه. به‌لام به‌داخ‌وه له‌ به‌ر نا‌دیموکرات بوونی ده‌سه‌لاتی زال به‌سه‌ر کوردستان دا، به‌رده‌وام ویستی ئاشتی‌خ‌وا‌زانه‌ی گه‌لی کورد به‌ زمانیکی نا‌دیموکراتیک و تی‌که‌ل به‌ زه‌بر‌وزه‌نگ وه‌لام درا‌وه‌ته‌وه. نیه‌تی ئاشتی‌خ‌وا‌زانه و ویستی که‌ل‌کوهرگرتن له‌ دیالۆگ و تو‌و‌یژ بۆ چاره‌سه‌ری مه‌سه‌له‌ی نه‌ته‌وا‌یه‌تی کورد له‌ رۆژه‌لاتی کوردستان، یان هه‌ر له‌ لایه‌ن نو‌ین‌ه‌رانی ده‌سه‌لاتی فه‌رمان‌به‌ه‌واوه ره‌ت کرا‌وه‌ته‌وه یان وه‌ک دا‌ویک بۆ له‌ نی‌و بردنی ر‌یبه‌رانی سیاسی و لا‌وا‌زکردنی بز‌ووتنه‌وه‌ی کورد، که‌ل‌کی لێ‌وه‌رگیراوه.

ئه‌زم‌وون و ره‌وتی رو‌ودا‌وه‌کان ده‌ریان خ‌ست‌وه که پ‌رۆژه‌ی در‌وست‌کردنی ده‌وله‌ت نه‌ته‌وه‌ی ئێ‌رانی، له‌ سه‌ر بنه‌مای کۆکردنه‌وه‌ی ده‌سه‌لات له‌ نا‌وه‌ند و حاشاکردن له‌ پ‌ن‌ی‌اسی نه‌ته‌وه‌کانی ئێ‌ران و سه‌پاندنی پ‌ن‌ی‌اسی نه‌ته‌وه‌یه‌ک به‌سه‌ر هه‌موو نه‌ته‌وه‌کانی دیکه‌دا، هیچ کاتیک ج‌یی نه‌گرت‌وه. له‌ئارا‌دا بوونی پرس‌ی نه‌ته‌وه‌کان وه‌ک گرینگترین پرس‌ی سیاسی له‌ ئێ‌رانی ئه‌مرۆدا، به‌لگه‌یه‌کی حاشاهه‌لنه‌گری ئه‌و راستی یه‌یه. سووربوون له‌سه‌ر ره‌وتی ناسیۆنالیزمی ته‌واویه‌ت‌خ‌وا‌زی ئێ‌رانی‌ش که هه‌ر له‌ سه‌ره‌تا‌وه به‌ سه‌قه‌تی له‌ دایک بو‌وه، شتی‌ک نیه‌ جگه‌ له‌ هه‌ولێکی نا‌به‌رپ‌رسانه به‌ ئاقاری در‌یژه‌دان به‌ سه‌نته‌رگه‌راییی یه‌کی می‌ژوویی و له‌ سه‌ر حیسابی لێ‌ک‌کردنی هه‌رچی زیاتری ئاسۆی پ‌یکه‌وه‌ژبانی داخ‌وا‌زانه‌ی نه‌ته‌وه‌کانی نی‌و ئێ‌ران.

بۆیه، له‌ روانگه‌ی حیزبی دیموکراتی کوردستانه‌وه، له‌به‌ر رووناکایی ئه‌و خاله‌ی سه‌ره‌وه‌دا و به‌له‌به‌رچا‌وگرتنی ویستی له‌می‌ژینه‌ی نه‌ته‌وه‌ی کورد و



ره‌وتی سیاسی ئێستای کوردستان، مه‌سه‌له‌ی نه‌ته‌وايه‌تی کورد ته‌نیا کاتیک به‌ته‌واوی چاره‌سه‌ر ده‌کرێ که ره‌وتی سروشتی خۆی بپڕێ و ویستی داخوازان‌ه‌ی نه‌ته‌وه‌ی کورد بکا به‌ بنچینه. ده‌ره‌تانی پیکه‌وه‌ ژيانی داخوازان‌ه‌ی نه‌ته‌وه‌کانی ئێرانیش – سه‌ره‌پای ئه‌و میژووه‌ پڕ سته‌م و کاره‌سات‌ه‌ی رابردوو – کاتیک ده‌ره‌خسی که‌ بێ ئه‌ملاوه‌ولا ریزگرتن له‌ ئێرا ده‌ی سیاسی نه‌ته‌وه‌کانی نێو ئێران و یه‌ک له‌وان نه‌ته‌وه‌ی کورد له‌ رۆژه‌لاتی کوردستان دا، بکری به‌ بنه‌مای چاره‌سه‌ری پرسى نه‌ته‌وه‌یی بۆ داها تووی ئێران.

نێوه‌رۆکی به‌نامه‌ی حیزبی دیموکراتی کوردستان ره‌نگدان‌ه‌وه‌ی ویستی نه‌ته‌وه‌یی و دیموکراتیکی خه‌لکی کوردستانه. ئه‌ندامان و لایه‌نگرانی حیزب ده‌بی ئه‌و به‌نامه‌یه‌ به‌رنه‌ نێو کۆمه‌لانی خه‌لکی کوردستان و نێوه‌رۆکی به‌نده‌کانی بۆ خه‌لک شی‌بکه‌نه‌وه. هاوڕێیانی حیزبی له‌ گه‌ل ئه‌وه‌ی روونکردنه‌وه‌ی بیروپرای حیزب له‌ سه‌ر مه‌سه‌له‌ سیاسی و ئابووری و کۆمه‌لایه‌تی و فه‌ره‌ه‌نگی یه‌کان بۆ کۆمه‌لانی خه‌لک به‌ ئه‌رکی خۆیان ده‌زانن، ده‌بی له‌ پیناو پته‌وکردنی هه‌رچی

زیاتری پێوه‌ندی به‌رینی حیزب و گه‌ل و، گه‌شه‌دارترکردنی بواری دیموکراتی یانه‌ی بزوتنه‌وه‌ی گه‌له‌که‌مان، به‌ سینگ‌فراوانی یه‌وه‌ پێشوازی له‌ ره‌خنه‌ و و رینوینی و پێشنیاری ئه‌وانیش بکه‌ن.



## به‌نامه‌ی حیزبی دیموکراتی کوردستان

### فه‌سلی یه‌که‌م، ئامانجه گشتی یه‌کان

#### ماده‌ی یه‌که‌م: ئامانجی ستراتیژی

ئامانجی ستراتیژیکی حیزبی دیموکراتی کوردستان، وه‌دیپه‌ینانی مافی دیاریکردنی چاره‌نووسی نه‌ته‌وه‌ی کوردی رۆژه‌لاتی کوردستان له ئێرانکی دیموکراتیکی فیدرال و له شیوه‌ی کۆماری کوردستان دایه. یه‌کیه‌تی داخوازانه و دادپه‌ره‌رانه، به‌ردی بناخه‌ی پێوه‌ندی کۆماری کوردستان له گه‌ل نه‌ته‌وه‌کانی دیکه‌ی ئێرانه.

#### ماده‌ی دووه‌م: پێناسه‌ی کۆماری کوردستان

کۆماری کوردستان پیکهاته‌یه‌کی نه‌ته‌وه‌یی، دیموکراتیک و کوردستانی‌یه.

۱\_ کۆماری کوردستان ده‌سه‌لاتیکی سیاسی گه‌لی یه‌که‌ له لایه‌ن کۆمه‌لانی خه‌لکه‌وه‌ بپاری له سه‌ر ده‌درئ.

۲\_ کۆماری کوردستان پێناسه‌یه‌کی نه‌ته‌وه‌یی هه‌یه‌ چونکه هیمای کۆتاییه‌په‌نان به‌ سته‌م و بنده‌ستی‌یه و نوینگه‌ی ده‌سه‌لاتی نه‌ته‌وه‌یی کورد له رۆژه‌لاتی کوردستانه.

۳\_ کۆماری کوردستان دیموکراتیکه‌ چونکه به‌ ده‌نگی خه‌لک هه‌ل‌ده‌بژێردرئ و به‌ پێی ویست و ئێرا ده‌ی خه‌لک به‌ریوه‌ ده‌چئ.

۴\_ کۆماری کوردستان پێناسه‌یه‌کی کوردستانی هه‌یه‌ چونکه مافه‌ ره‌واکانی هه‌موو که‌مايه‌ تی یه‌ نه‌ته‌وه‌یی، ئێتینکی، کلتوری و ئایینی یه‌ جیاوازه‌کانی نیو ئه‌و کۆماره‌ ده‌پاریزئ.



## مادده‌ی سێهه‌م: چوارچێوه‌ی جوغرافیا

چوارچێوه‌ی جوغرافیا کۆماری کوردستان به‌له‌رچاو گرتنی هۆیه‌کانی جوغرافیا و ویستی زۆرینه‌ی دانیشتوانی هه‌ر ناوچه‌یه‌ک، دیاری ده‌کری.

## فه‌سلی دووه‌م:

### بنه‌ماکانی پێکهاته‌ی کۆماری کوردستان

#### مادده‌ی چواره‌م: سیستمی ده‌سه‌لات له‌ کۆماری کوردستان دا

ده‌سه‌لات له‌ کۆماری کوردستان دا له‌ سه‌ر بنه‌مای ئەم پره‌نسیپه‌ گشتی یانه‌ی خواره‌وه‌ پێک دێ و به‌ریوه‌ ده‌چی:

١- هه‌موو ده‌سه‌لاتیک له‌ ئیراده‌ و ده‌نگی خه‌لک سه‌رچاوه‌ ده‌گری. ده‌سه‌لاته‌کانی جێبه‌جێکردن، قانوندانان و دادوه‌ری به‌شێوه‌یه‌کی راسته‌وخۆ یان ناراسته‌وخۆ له‌ نوێنه‌رانی خه‌لک پێک دین. نوێنه‌رانی خه‌لک له‌ هه‌لبژاردنی راسته‌وخۆ و ئازاد و وه‌ک یه‌ک و نه‌پیتی دا له‌ لایه‌ن خه‌لکه‌وه‌ هه‌ل ده‌بژێردرین.

٢- هه‌لبژاردن له‌ سه‌ر بنه‌مای هه‌ر تاکێ یه‌ک ده‌نگ و، بایه‌خی یه‌کسانی ده‌نگه‌کان ده‌بن، به‌ بێ له‌ به‌رچاوگرتنی هه‌یچ جووره‌ هه‌لاواردنیک ئیتتیکی، ئایینی، ره‌گه‌زی و ئاستی کۆمه‌لایه‌تی.

٣- ئیمکانی به‌شدارێ له‌ هه‌لبژاردن و هه‌لبژێران بۆ ئورگانه‌کانی ده‌سه‌لاتدا به‌ شێوه‌یه‌کی یه‌کسان بۆ هه‌مووان دا بین ده‌کری.





٤\_ خه‌لك ده‌بی ئیمکانی شوین دانان له‌ سه‌ر بریاره‌كان و كونترول له‌ سه‌ر چۆنه‌تی جێبه‌جێکردنی ده‌سه‌لات و ته‌ناهت ئیمکانی له‌ سه‌ر کارلایه‌رانی ده‌سه‌لاتدارانی هه‌لبژاردی خۆیان هه‌بی.

٥\_ پڕه‌نسیپی زۆرینه‌ی ده‌نگ نابێ مافی كه‌مینه‌ پێشیل بكا. بانه‌مای دیموکراسی له‌ كۆماری كوردستان دا له‌ سه‌ر به‌شداری هه‌موو خه‌لك داده‌نری. مافی به‌شداری ریژه‌یی هه‌موو ئه‌و گرووپانه‌ كه‌ به‌ پێی پڕه‌نسیپی زۆرینه‌ و به‌ هۆی جیاوازی ئیتنیکی، ره‌گه‌زی و ئایینی له‌ كه‌مینه‌دان و ناتوانن خاوه‌نی نوینه‌ری خۆیان له‌ ده‌سه‌لات دا بن، ده‌سته‌به‌ر ده‌كری و ده‌پاریزی.

### ماده‌ی پینجه‌م: لیک جیا‌بونی ده‌سه‌لاته‌كان

له‌ كۆماری كوردستان دا ده‌سه‌لاتی قانون دانان و جێبه‌جێکردن و دادوه‌ری له‌ یه‌كتر جیان.

### ماده‌ی شه‌شه‌م: ده‌سه‌لاتی جێبه‌جێکردن

ده‌سه‌لاتی جێبه‌جێکردن و ئورگانی به‌ریوه‌به‌ری كۆماری كوردستان به‌ پێی سیستمی پارله‌مانی له‌ لایه‌ن پارله‌مانه‌وه‌ ده‌نگی بۆ وه‌رده‌گیری و له‌ به‌رانبه‌ر پارله‌مان دا به‌رپرسیاره‌.

### ماده‌ی هه‌وته‌م: سه‌رۆكایه‌تی كۆماری كوردستان

سه‌رۆکی كۆماری كوردستان له‌ لایه‌ن خه‌لك و له‌ ریگی هه‌لبژاردنی ئازاده‌وه‌ بۆ ماوه‌یه‌کی دیاریكراو كه‌ به‌ پێی قانون دیاری ده‌كری هه‌ل ده‌بژیردی.



### مادده‌ی هه‌شته‌م: پارله‌مانی کوردستان

پارله‌مانی کوردستان به‌رزترین ئورگانی قانوندانانی کۆماری کوردستانه. نوێنه‌رانی پارله‌مان له چوارچیوه‌ی سیستمی فره‌ حیزبی و له کتیه‌رکیتی ئازاد و دیموکراتیک دا له لایهن خه‌لکه‌وه هه‌ل ده‌بژێردرین. له هه‌لبژاردن دا ماف و مه‌ودای به‌شدارای و خۆکاندیدا کردن له هه‌لبژاردن بۆ ئورگانه‌کانی بریارده‌ری سیاسی له ده‌روه‌ی لیسته‌ی حیزبه‌کان بۆ هه‌ر تاکیکی سه‌ربه‌خۆ ده‌سته‌به‌ر ده‌کری.

### مادده‌ی نۆیه‌م: ده‌زگای دادوه‌ری

ده‌زگای دادوه‌ری سه‌ربه‌خۆیه. ئه‌ندامه‌کانی ده‌زگای دادوه‌ری به‌ پێشینیاری سه‌رکۆماری کوردستان و به‌ په‌سندی پارله‌مان دیاری ده‌کری.

### مادده‌ی ده‌یه‌م: جیایی دین له ده‌سه‌لاتی سیاسی

له کۆماری کوردستان دا ئایین له ده‌سه‌لاتی سیاسی جیایه و پێڕه‌وی له پره‌نسیپی سیکولار له ده‌وله‌ت دا ده‌کری. هه‌موو دانیشتوانی کوردستان له هه‌لبژاردنی ئایین و مه‌زه‌ب دا ئازادن.

### مادده‌ی یازده‌یه‌م: ره‌مزی نه‌ته‌وه‌یی

کۆماری کوردستان خاوه‌نی ئالا و سروودی نه‌ته‌وه‌یی خۆیه‌تی. ئالای ده‌وله‌تی فیدرال له ته‌نیشته ئالای کوردستان له دام و ده‌زگاکانی کۆماری کوردستان دا هه‌ل ده‌کری.

### مادده‌ی دوازه‌یه‌م: زمانی ره‌سمی له کۆماری کوردستان دا

زمانی کوردی زمانی ره‌سمی کۆماری کوردستانه. له هه‌موو پله‌کانی خۆیندن دا ئه‌م زمانه به‌کارده‌هینری. خۆیندن له کۆماری کوردستان دا هه‌تا ۱۵ سالی بۆ هه‌مووان ئیجبارییه. له ته‌نیشته زمانی کوردی، زمانی



ره‌سمیی ده‌وله‌تی فیدرال له پۆلی چواری سه‌ره‌تایی به‌ره‌و سه‌ره‌ ده‌خویندری و بۆ نامه‌نووسینی ئیداری له نیوان کوردستان و ناوچه‌کانی دیکه‌ی ئێران و ده‌وله‌تی فیدرال و ئیداره‌کانی سه‌ربه‌ ده‌وله‌تی فیدرال له کوردستان دا به‌کار ده‌برئ.

### ماده‌ی سی‌زده‌یه‌م: کۆماری کوردستان و ده‌وله‌تی فیدرال

کاروباری پێوه‌ندی نیو ده‌وله‌تی، دیفاعی میلی (سوپا)، دانانی به‌نامه‌ی درێژخایه‌نی ئابووری و سیستمی دراوی له ژێر ده‌سه‌لاتی ده‌وله‌تی فیدرال دایه. بی‌جگه‌ له‌وانه، سه‌لاحیه‌تی به‌رپوه‌بردنی ده‌زگای ده‌وله‌تی له کوردستان به‌ده‌ست دام و ده‌زگا‌کانی کۆماری کوردستانه‌وه‌یه. خه‌لکی ناوچه‌ی ژێر ده‌سه‌لاتی کۆماری کوردستان به‌پێی هه‌شیمه‌ت و بی هه‌یج جیاوازییه‌ک له به‌رپوه‌بردنی کاروباری ده‌وله‌تی فیدرال دا به‌شدار ده‌بن.

### ماده‌ی چاره‌یه‌م: دابین کردنی نه‌زم و هه‌یمنی له کوردستان دا:

دابین کردنی هه‌یمنی و نه‌زمی نیوخۆ له کوردستان له ئه‌ستۆی هه‌یزی پێشمه‌رگه و ئۆرگانه ئینتیزامیه‌کانی دیکه‌ی کۆماری کوردستانه. ئه‌رکی سوپا دیفاع له سه‌ربه‌خۆیی و پاراستنی سنوره‌کانی ولاته و هه‌قی نیه ده‌ست له کاروباری هه‌یمنی و نه‌زمی نیوخۆیی وه‌ربدا.



## فه‌سلی سییه‌م:

### پره‌نسیپ و ئه‌رکه گرینگه‌کانی کۆماری کوردستان

ماده‌ی پازده‌یه‌م: ئازادی یه دیموکراتیکه سیاسی و کۆمه‌لایه‌تی یه‌کان

۱\_ کۆماری کوردستان به‌پرسه له پاراستنی مافه‌کانی مرۆف و دابینکردنی میکانیزمی تاییه‌تی بۆ چاوه‌دێری دابین کرانی ئه‌و مافانه بۆ هه‌موو دانیشتوانی کوردستان. له کۆماری کوردستان دا ماف و ئازادی یه تاکه‌که‌سی و گشتی یه‌کان وه‌ک ئازادی به‌یان، چاپه‌مه‌نی و ریکخراو له‌چوارچیوه‌ی قانون دا به‌شیوه‌یه‌ک ده‌سته‌به‌ر ده‌کرین که له‌گه‌ل مه‌نشووری مافی مرۆف دا ته‌با بی.

۲\_ ئازادی له کۆماری کوردستان دا به مانای ئازادبوونی هه‌ر دانیشتوویه‌کی کوردستانه له پینخشستی که‌سایه‌تی خۆی له هه‌موو بواره‌کانی ژیا‌نی دا. ئه‌رکی ده‌سه‌لاته که ئیمکانی یه‌کسان بۆ هه‌موو تاکه‌کانی کۆمه‌ل بۆ به‌هره‌مه‌ند بوون له‌م ئازادی یه دابین بکا و پاریزگاری لێ بکا. هه‌روه‌ها دابینکردنی ئازادی تاک وه‌ک مافی هاو‌نیشتمانی، ئازادی له هه‌بوونی بیروباوه‌ری سیاسی، ئایین و مه‌زه‌ه‌ب دا، به‌جۆریک که مافی تاکه‌کانی دیکه‌ی کۆمه‌ل پینشیل نه‌کا، ئازادی له هه‌لبژاردنی شوینی ژیا‌ن و کار، ئه‌ندام بوون یا‌ن هاتنه‌ده‌ر له کۆرو ریکخراوی سیاسی، کۆمه‌لایه‌تی و کلتووری له ئه‌رکه گرینگه‌کانی کۆماره.

۳\_ کۆماری کوردستان پاریزگاری له مافه‌کانی مندالان له بنه‌ماله و له کۆمه‌ل دا، به ئه‌رکیکی گرینگی سه‌رشانی خۆی ده‌زانێ. له‌و پینوه‌ندییه‌دا پیره‌وی له په‌یماننامه‌ی نیونه‌ته‌وه‌یی ریکخراوی نه‌ته‌وه یه‌کگرتووه‌کان سه‌باره‌ت به مافی مندالان ده‌کا و پلانی



چڕو پڕی په‌روه‌رده‌یی بۆ داده‌پێژێ. نواندنی هه‌رچه‌شنه‌ توندوتیژی یه‌ک به‌رامبه‌ر به‌ مندا لان و که‌لکوه‌رگرتنی خراپ له‌ توانایی مندا لان، قه‌ده‌غه‌ده‌کری.

### ماده‌ی شانزده‌یه‌م: سه‌روه‌ری قانون

١\_ له‌ کۆماری کوردستان دا قانون له‌ سه‌رووی هه‌موو ده‌سه‌لاتیکه‌وه‌یه.

٢\_ هه‌موو تاکه‌کانی کۆمه‌ل له‌ به‌رانبه‌ر قانوندا یه‌کسانن. پێشیلکردنی قانون

به‌ هه‌ر ریگایه‌ک داو له‌ لایه‌ن هه‌رکه‌سه‌یکه‌وه‌ نا‌په‌وایه‌و سزای قانونیی به‌ داواوه‌یه.

### ماده‌ی هه‌ژده‌یه‌م: داده‌په‌روه‌ری کۆمه‌لایه‌تی

کۆماری کوردستان هه‌ول ده‌دا ئیمکانی کار بۆ هه‌مووان پێک بێنی ، داها‌تی گشتی به‌ جۆریک دا به‌ش ده‌کا که‌ یارمه‌تی به‌ به‌رزکردنه‌وه‌ی ئاستی ژیا‌نی که‌سانی که‌م داها‌ت بکا و بۆ دا‌بین کردنی یارمه‌تی یه‌ کۆمه‌لایه‌تی یه‌کان، هه‌نگاو هه‌ل دینیته‌وه‌.

### ماده‌ی هه‌ژده‌یه‌م: کۆمه‌لگای مه‌ده‌نی

گه‌شه‌سه‌ندنی کۆمه‌لگای مه‌ده‌نی نیوه‌رۆکی دیموکراتیک و مؤدی‌پنی کۆمار ده‌سته‌به‌ر ده‌کا. له‌و پێوه‌ندی یه‌دا:

١\_ پشتیوانی له‌ گه‌شه‌سه‌ندنی کۆمه‌لگای مه‌ده‌نی له‌ کوردستان له‌ ئه‌رکه‌کانی سه‌ر شانی کۆماری کوردستانه‌.

٢\_ به‌ستین سازی بۆ دو‌باره‌بنیاتنا‌نه‌وه‌ی شیوه‌ی پێوه‌ندی دو‌ولایه‌نه‌ی نیوان کۆمه‌ل و حکومه‌ت له‌ سه‌ر ب‌نه‌مای فه‌ره‌ه‌نگیکی دیموکراتیک و



ئەسڵی لێپرسراویەتی دوولایەنە، لە ئەركه سەرەکی یەکانی کۆماری کوردستان دەبێ.

### مادده‌ی نۆزده‌یه‌م: یەكسانیی ژن و پیاو

١- کۆماری کوردستان هه‌ول‌دان بۆ دابینکردنی یەكسانیی ژنان و پیاوان له نیو خێزان، له نیو کۆمه‌ل و له مه‌یدانی کار و ده‌سه‌لاتدا به ئەركیگی گرینگی خۆی داده‌نی.

٢- کۆماری کوردستان لابردنی نابه‌رابه‌ری و دابینکردنی یەكسانیی ژن و پیاو له هه‌موو بواره‌کانی ژیان دا به به‌ردی بناغه‌ی دروستکردنی کۆمه‌لگایه‌کی مه‌ده‌نی، پێشکه‌وتوو و دیموکراتیک له کوردستان دا، ده‌زانێ. ئەرکی کۆماری کوردستانه که بۆ به‌دییه‌تانی یەكسانیی ته‌واوی ژن و پیاو له هه‌موو بواره‌کانی ژیا‌نی کۆمه‌لایه‌تی، ئابووری و ده‌سه‌لاتی سیاسی دا، له ریگای تیگه‌یانندن و به پشتیوانیی قانون هه‌نگاوی جیددی و به‌رده‌وام هه‌ل‌ئینێته‌وه.

### مادده‌ی بیسته‌م: ژینگه و سه‌رچاوه سروشتی یه‌کان

١- کۆماری کوردستان له پیناوی پارێزگاری له سروشتی کوردستان و مسسو‌گه‌ر کردنی له‌ش‌ساغی و ژیا‌نیکی باشتر بۆ دانیش‌توانی ئیستا و نه‌وه‌کانی داها‌تووی کوردستان دا، بایه‌خیکی زۆر به پاراستنی ژینگه ده‌دا.

٢- بوونی ئابووری یه‌کی پێشکه‌وتوو تا راده‌یه‌کی زۆر په‌یوه‌سته به که‌لکوه‌رگرتنی کارناسانه له پاشه‌که‌وت و سه‌رچاوه سروشتی و ژیر زه‌وییه‌کان. کۆماری کوردستان ده‌بێ بۆ پاراستن و که‌لکوه‌رگرتن له‌م سامانه گشتی یانه له‌کوردستان دا خاوه‌ن پلان و به‌رنامه‌ی تاییه‌تی به هاوکاری له‌گه‌ل ده‌وله‌تی فیدرال بێ.

٣- ئەرکی کۆماری کوردستانه که له هه‌موو پڕۆژه و پڕۆگرامیک دا لایه‌نی ژینگه‌پارێزی له‌به‌رچاوه بگرێ.



## فه‌سلی چواره‌م: ئامانجی درێژخایه‌نی حیزب

### ماده‌ی بیست و یه‌که‌م:

- 1- ئامانجی درێژخایه‌نی حیزبی دیموکراتی کوردستان هه‌ول‌دانه‌ بو پیکه‌ینانی کۆمه‌لگایه‌ک له‌سه‌ر بنه‌مای بایه‌خه‌کانی سوسیالیزمی دیموکراتیک له‌ رۆژه‌لاتی کوردستان دا.
- 2- له‌م کۆمه‌لگایه‌دا که بایه‌خه‌کانی سوسیالیزمی دیموکراتیک په‌یره‌و ده‌کرین به‌رژه‌وه‌ندی گشتیی خه‌لک ئامانجی سه‌ره‌کی‌یه.
- 3- جه‌وه‌ری دیموکراتیک بوونی ئه‌م سیستمه‌ له‌وه‌ دایه‌ که پیکهاتنی، له‌ پرۆسه‌ی ریفورمدا، به‌ شیوازیکی دیموکراتیک و له‌ ریگای به‌شداریکردنی خه‌لکه‌وه‌ دیته‌ دی.
- 4- بنه‌مای سوسیالیزمی دیموکراتیک له‌سه‌ر دادپه‌روه‌ری کۆمه‌لایه‌تی داده‌مه‌زئی، له‌م کۆمه‌لگایه‌دا سته‌می نه‌ته‌وه‌یی، ئیتنیکی و ره‌گه‌زی، نامینی و هه‌ول‌ ده‌دری مه‌ودای نیوان چینه‌کان که‌م بکرێته‌وه.
- 5- له‌ سوسیالیزمی دیموکراتیک دا په‌یره‌وی له‌ سیستمی بازاری ئازادی چاوه‌دیری کراو له‌لایه‌ن ده‌سه‌لاتی سیاسی و دیموکراتیکی خه‌لکه‌وه‌ ده‌کری.
- 6- له‌م سیستمه‌دا بو پاراستنی پارسه‌نگی ریه‌زی کۆمه‌لایه‌تی و ده‌سکه‌وته‌ کۆمه‌لایه‌تی و دیموکراتیکه‌کان، بیجگه‌ له‌ نیزامی (یه‌ک که‌س یه‌ک ده‌نگ) سه‌هندیکاکان، یه‌کیه‌تی یه‌ کریکاری یه‌کان و دامه‌زراوه‌ جو‌راو جو‌ره‌ کلتوو‌رییه‌کان ده‌بی هه‌رچی زۆرتر ریک بخرین.
- 7- خو گونجاندن له‌گه‌ل هه‌لومه‌رجی تایبه‌تی و لاته‌که‌مان (کۆمه‌لگا) و ره‌چاوکردنی قازانجی نه‌ته‌وه‌یی دوو پرهنسیپی سه‌ره‌کین بو پیاده‌کردنی سوسیالیزمی دیموکراتیک.



## فه‌سلی پێنجه‌م: یه‌کیه‌تی نه‌ته‌وه‌کان له ئێران

ماده‌ی بیست و دووهم: ریگای دروستی یه‌کیه‌تی نه‌ته‌وه‌کان له ئێراندا حاکمیته‌ی کۆماری و دیموکراتیک له‌ به‌رپێوه‌به‌رایه‌تی دا ده‌توانی ببیته‌ ده‌سته‌به‌ری هاوپیوه‌ندی و هاوپه‌یمانی یه‌کی پته‌وتر له‌ نیو نه‌ته‌وه‌کانی ئێران داو زه‌مینه‌سازی پیکه‌وه‌ژیانیک‌ی داخوازان‌ه‌ و دادپه‌روه‌ران‌ه‌، له‌ چوارچێوه‌یه‌کی دیاریکراو له‌ ئێرانی دوا‌رۆژدا.

حیزبی دیموکراتی کوردستان هه‌موو نه‌ته‌وه‌کانی ئێران به‌ دۆستی نه‌ته‌وه‌ی کورد ده‌زانن و له‌ خه‌باتی نه‌ته‌وه‌ زۆرلیکراوه‌کان بۆ رزگاری له‌ سته‌می نه‌ته‌وایه‌تی و دابین کردنی مافی به‌رابه‌ر بۆ هه‌موویان پشتیوانی ده‌کا. له‌ روانگه‌ی حیزبی دیموکراتی کوردستانه‌وه‌ یه‌کیه‌تی نیوان نه‌ته‌وه‌کان پێویسته‌ ئه‌م ئه‌سلانه‌ی خواره‌وه‌ی تیدا ره‌چاو بکری‌ن:

١- هه‌ر نه‌ته‌وه‌یه‌ک ئازاد و سه‌ربه‌ست بێ له‌ به‌رپێوه‌بردنی کاروباری ئیداریی ناوچه‌ی خۆی به‌هۆی نوینه‌رانی هه‌لبژێراوی خۆیه‌وه‌.

٢- هه‌رکام له‌ نه‌ته‌وه‌کان ئه‌و مافه‌یان هه‌بێ که‌ له‌ ریگای ریفراوندۆمه‌وه‌ ده‌نگ به‌ مانه‌وه‌ یان هاتنه‌ دهر له‌و یه‌کیه‌تی‌یه‌ بده‌ن.

٣- هه‌موو نه‌ته‌وه‌کان به‌پێی حه‌شیمه‌تیان له‌ به‌رپێوه‌بردنی کاروباری ده‌وله‌تی فیدراڵ دا به‌شدار بن.

٤- ئێرانی فیدراڵ خاوه‌نی دوو ئه‌نجومه‌نی نوینه‌ران و نه‌ته‌وه‌کان بێ. ئه‌ندامانی ئه‌نجومه‌نی نوینه‌ران به‌پێی حه‌شیمه‌ت دیاری بکری‌ن و هه‌ل-بژیردری‌ن. به‌لام ئه‌ندامانی ئه‌نجومه‌نی نه‌ته‌وه‌کان بۆ هه‌ر کام له‌ نه‌ته‌وه‌کانی ئێرانی فیدراڵ به‌قه‌ده‌ر یه‌ک بن و هه‌یچ بریاریک‌ی گ‌رنگ به‌تایبه‌تی ئه‌و بریارانه‌ که‌ پێوه‌ندی‌یان به‌ چاره‌نووسی نه‌ته‌وه‌کانی





ئێران‌ه‌وه هه‌یه به‌بێ په‌سند کران له‌لایه‌ن ئه‌م ئه‌نجومه‌نه‌وه کاری پێ نه‌کری.

هـ\_ ئه‌گه‌ر بریارێک دژایه‌تی له‌گه‌ڵ به‌رژه‌وه‌ندی نه‌ته‌وه‌یی هه‌ر یه‌ک له‌ نه‌ته‌وه‌کان هه‌بێ، مافی قیژو بو‌ نوینه‌رانی ئه‌و نه‌ته‌وه‌یه له‌ ئه‌نجومه‌نی نه‌ته‌وه‌کان دا پارێزراو بێ.

## فهره‌لی شه‌شه‌م:

### سیاسه‌ت به‌رامبه‌ر به‌شه‌کانی دیکه‌ی کوردستان

ماده‌ی بیست و سێهه‌م: هه‌لوێستی کۆماری کوردستان به‌رانبه‌ر به‌ شه‌سه‌کانی دیکه‌ی کوردستان به‌م جۆره‌یه:

١- گه‌لی کورد له‌ هه‌موو به‌شه‌کانی کوردستان و کورد له‌ هه‌ر شوێنێک بێ به‌ ئه‌ندامی یه‌ک نه‌ته‌وه‌ ده‌ناسێ.

٢- له‌ خه‌باتی ره‌وای نه‌ته‌وه‌ی کورد له‌ به‌شه‌کانی دیکه‌ی کوردستان بو‌ دابینه‌کردنی ماف و ئازادی‌یه نه‌ته‌وايه‌تی‌یه‌کانی پشتیوانی ده‌کا.

٣- په‌نای سیاسی به‌و کوردانه‌ ده‌دا که به‌ هۆی خه‌باتی رزگاریخوازانه‌وه له‌ به‌شه‌کانی دیکه‌ی کوردستان ده‌که‌ونه به‌ر مه‌ترسی و ناچار ده‌بن و لاته‌که‌یان به‌جێ بێلن.

٤- پێوه‌ندی دۆستانه‌ی سیاسی و ئابووری و بازرگانی و فره‌ه‌نگی له‌گه‌ڵ ئه‌و به‌شانه‌ی کوردستان دا داده‌مه‌زرینی که له‌ چوارچێوه‌ی و لاته‌که‌یان دا به‌ مافه‌ نه‌ته‌وايه‌تی‌یه‌کانیان گه‌یشته‌ون.



## پێره‌وی نیوخۆی حیزبی دیموکراتی کوردستان

### فه‌سلێ یه‌که‌م: پیناسه‌ی حیزب

ماده‌ی یه‌که‌م: ناوی حیزب، "حیزبی دیموکراتی کوردستان" ه‌

ماده‌ی دووه‌م: حیزبی دیموکراتی کوردستان، حیزبێکی رزگاربخوازی نه‌ته‌وه‌یی و دیموکراته‌، که ولاتپاریزان و ئازادبخوازی روژه‌لاتی کوردستان له ریزه‌کانی خۆی دا کۆده‌کاته‌وه‌.

ماده‌ی سێیه‌م: حیزبی دیموکراتی کوردستان حیزبێکی سیکولاره و برۆای به جیایی دین له ده‌سه‌لاتی سیاسی هه‌یه‌.

ماده‌ی چواره‌م: حیزبی دیموکراتی کوردستان له پێوه‌ندی یه‌کانی خۆی له‌گه‌ل حیزب و ریکخراوه‌کان دا په‌یره‌وی له پلورالیزی سیاسی ده‌کا.



## فەسلێ دووهم: ئەندامه‌تی حیزب

### مادده‌ی پینجهم: مه‌رجه‌کانی بون به‌ ئەندام

هه‌موو دانیش‌توویه‌کی رۆژه‌لاتی کوردستان و هه‌موو کوردیکی رۆژه‌لات ده‌توانی بپیته‌ ئەندامی حیزبی دیموکراتی کوردستان، به‌ مه‌رچیک:

- \_ ته‌مه‌نی له‌ ۱۸ سال که‌مه‌تر نه‌بی.
- \_ به‌رنامه و پێرهوی نیوخۆی حیزب په‌سند بکا.
- \_ مرو‌فیکی خۆشناو و ولاتپاریز بی.

### مادده‌ی شه‌شه‌م: شیوه‌ی وه‌رگرتنی ئەندام

بۆ ئەوه‌ی که‌سیک به‌ ئەندام وه‌ربگیرئ پپووسته:

- \_ دوو ئەندامی حیزب بی‌ناسینن.
- \_ لانی که‌م شه‌ش مانگ له‌ژێر تاقیکردنه‌وه‌دا بی.
- \_ ئەندامی حیزب و ریکخراویکی سیاسی دیکه‌ نه‌بی.
- \_ له‌ لایه‌ن زۆربه‌ی ئەندامانی شانیه‌کی حیزبی یان ئۆرگانیکی سه‌ره‌وه‌تره‌وه به‌ ئەندام وه‌ربگیرئ.

### تییینی:

ئهو که‌سایه‌تی‌یه‌ که‌مه‌لایه‌تی، فه‌ره‌ه‌نگی و زانستی‌یانه‌ که‌ خۆیان له‌ سیاسه‌ت و بۆچوونه‌کانی حیزب به‌ نزیک ده‌زانن وه‌ک دۆستی حیزب ریزیان لی ده‌گیرئ و له‌ هاوکاری و بیروراکانیان پپشوازی ده‌کری.



## فه‌سلی سییهم: ئه‌رک و مافه‌کانی ئه‌ندام

مادده‌ی حه‌وته‌م: ئه‌رکه‌کانی ئه‌ندامی حیزب

ئه‌رکی ئه‌ندامی حیزبه‌که:

- \_ بۆ وه‌دییه‌نانی ئامانجه‌کانی حیزب که له به‌رنامه‌دا هاتوون، تی بکۆشی.
- \_ بۆ پاراستنی یه‌کیه‌تی سیاسی و ته‌شکیلاتی حیزب هه‌ول بدا.
- \_ به‌پێی پیره‌وی نیوخۆ په‌یره‌وی دیسیپلینی حیزب بێ.
- \_ له یه‌کیک له ئۆرگانه‌کانی حیزب دا تی بکۆشی.
- \_ نه‌یتی یه‌کانی حیزب بپاریزی.
- \_ پله‌ی زانیاری سیاسی و کۆمه‌لایه‌تی خۆی به‌ریته‌ سه‌ری.
- \_ سیاسه‌تی حیزب به‌ریته‌ نیو کۆمه‌لانی خه‌لک و پێوه‌ندی له‌گه‌ل ئه‌وان به‌هیز بکا و له بیرورا و ئه‌زموونی ئه‌وان که‌لک وه‌رگیری.
- \_ حه‌قی ئه‌ندامه‌تی بدا.

مادده‌ی هه‌شته‌م: مافه‌کانی ئه‌ندامی حیزب

ئه‌ندامی حیزب مافی ئه‌وه‌ی هه‌یه‌که:

- به‌ ئه‌ندام یان به‌رپرسی هه‌رکام له ئۆرگانه‌کانی حیزب هه‌ل‌بژێردری
- یان دیاری بکری.
- له نیو خۆی حیزب دا راشکاوانه‌ له هه‌موو ئه‌ندامیک یا ئۆرگانیک له کۆبوونه‌وه‌کانی حیزبی دا ره‌خنه‌ بگری.
- سیاسه‌تی حیزب بخاته به‌ر پرسیار و پێشنیاری گۆرینی بکا.
- له ریگای ته‌شکیلاتی یه‌وه به هه‌موو ئۆرگانیک حیزبی پێشنیار بکا، بیرورای خۆی پێ بلی یان پرسیار لێ بکا.
- له هه‌موو ئۆرگانیک له‌لای ئۆرگانی سه‌ره‌وه‌تر شکایه‌ت بکا.



- لە ھەر كۆبوونە و ھەيەكى ئۆرگانى خۆيدا كە تىكۆشانى حيزبى و سياسىيى ئەو ھەل سەنگىنى و بيهەوى بريارى لەسەر بىدا، بەشدار بى.

**ماددەى نۆيەم: سزادانى ئەندام**

۱- ئەو كەسانەى ئەركى خويان بەجى ناگەيەنن يان بە پىچەوانەى پىرەوى نىوخۆى حيزب دەبزوونەو يان كردهو ھەيك ئەنجام دەدن كە زيان بە ئىعتىبارى حيزب دەگەيەنى، بە پىي رادەى تاوانەكەيان سزا دەدرين. سزای حيزبى برىتييه لە:

\_ سەركۆنە بە دەم

\_ سەركۆنە بە نووسراو

\_ ئەستاندەنەوى لىپرسراوى

\_ ھەلپەساردن

\_ دەركردن لە حيزب

۲- درىژترين ماوەى ھەلپەساردن سالىكە.

۳- سزای حيزبى لەلايەن رىكخراوى حيزبى ھەر ئەندامىكەو بە زۆرىنەى دەنگ ديارى دەكرى.

۴- مەبەست لە سزای حيزبى، رىنوئىنى ئەندامە و تەنيا ئەوكاتە ئەندام سزا دەدرى كە رىگای دىكە وەك رەخنە و ئامۆژگارى لە چاك كردنى ئاكارى ئەودا كارىگەر نەبووى.

۵- ئەندامى دەركراو مافى ئەو ھەيە لە ئۆرگانى سەرەوتر داواى پىداچوونەو بەكا و دەتوانى ئەو داوايە بۆ كۆنگرەش بنىرى.

۶- ئەندامى ھەلپەسىردراو پاش ماوەى ھەلپەساردن رابردوى حيزبى بۆ لەبەر چاو دەگىرى و بەگوپرەى نەزەرى ئۆرگانى خۆى بەرپرسايەتیی پى دەدرى.



## فه‌سلی چواره‌م: پېکهاته‌ی ريکخراوه‌ی حيزب

مادده‌ی ده‌ی‌م: قه‌واره‌ی حيزب

۱\_ ئەسله بنه‌ره‌تیه‌کانی دارشتنی قه‌واره‌ی حيزب ئەوانه‌ی خواره‌وه‌ن:

\_ هه‌موو ئورگانه‌کانی حيزب له خوارئ‌وه بو سهرئ هه‌ل- ده‌بژيردرين.

\_ ئورگانه‌کانی حيزب به ريک‌وپیکی راپورتي تیکوشانی خویان هه‌م به‌و ئەندامانه که هه‌لیان بژاردوون و هه‌م به ئورگانی سه‌ره‌وه‌تر ده‌دنه‌وه.

\_ له ئورگانه‌کانی حيزب دا بریار به شیوه‌ی جه‌مع‌ی و زورینه‌ی ده‌نگ ده‌درئ.

\_ له‌نیو حيزب دا بو هه‌موو ئەندامان به‌بئ جیاوازی یه‌ک دیسیپلین هه‌یه.

\_ بریاری ئورگانی سه‌ره‌وه‌تر له‌لایه‌ن ئورگانی خواره‌وه‌تره‌وه جئ‌به‌جئ ده‌کرئ.

\_ زانیاری پيويست سه‌باره‌ت به ئالوگور له بواره‌کانی نيوخوی ته‌شکیلات، مه‌سه‌له سیاسی یه‌کان، و په‌یوه‌ندی یه‌کان، به شیوه‌یه‌کی سیستما‌تیک له نیو حيزب دا بلاو ده‌کریته‌وه.

\_ ته‌ک په‌رستی و سه‌ره‌رویی له هه‌یچ په‌یه‌کی ته‌شکیلاتی دا ریگای پئ‌نادرئ و لیپرسینه‌وه‌ی له سه‌ر ده‌کرئ.

- له حيزب‌دا بوونی گروپ و فراکسیونی ئاشکرای فیکری و سیاسی به‌رسمی ده‌ناسرئ و هه‌موو گروپ‌پیک هه‌قی هه‌یه بیروب‌و‌چوونی خوی له نیو ته‌شکیلاتی حيزب‌دا ده‌رببرئ.



**تێبینی:** هەر چه‌شنه ده‌سته‌به‌ندی‌یه‌کی نه‌یئیی به‌ تاوان ده‌ژمێردرئ و سزای له‌سه‌ره‌.

### مادده‌ی یازده‌یه‌م: رێکخراوه‌کانی حیزب

١- بناخه‌ی رێکخراوی حیزب شانه‌یه‌. ژماره‌ی ئەندامانی شانه‌ نابی له‌ سی‌ که‌س که‌متر بی‌.

٢- رێکخراوه‌کانی حیزب له‌ ریی کومیته‌ی دئ، گه‌ره‌ک، شار، ناوچه‌، شارستان و ناوه‌نده‌وه‌ به‌پێوه‌ده‌برین.

٣- ئەرکی شانه‌ و کومیته‌کانی دئ، گه‌ره‌ک، شار، ناوچه‌ و شارستان و ناوه‌ند برنی سیاسه‌تی حیزب بۆ نیو کۆمه‌لانی خه‌لک و جئ‌به‌جئ کردنی ب‌پیاره‌کانی کومیته‌ی ناوه‌ندی و ئورگانه‌ به‌رپرسه‌کانی په‌یوه‌ندیار و به‌پێوه‌برنی کاروباری حیزبی‌یه‌.

٤- کومیته‌ی ه‌ه‌ر رێکخراویک له‌لایه‌ن ئەندامانی ئەو رێکخراوه‌ یان نوینه‌رانی ئەوانه‌وه‌ هه‌ل‌ده‌بژێردرئ.

٥- به‌رزترین ئورگانی ه‌ه‌ر رێکخراویک کونفرانسی ئەو رێکخراوه‌یه‌ که‌ دوو سال‌ جاریک له‌ ئەندامانی حیزبیی ئەو رێکخراوه‌ یان نوینه‌رانیان پێک دئ.

٦- رێکخراوه‌کانی حیزب له‌ مه‌له‌به‌ندی چالاکیی خۆیان دا ده‌توانن به‌رنامه‌ و پلانی کاری تایبه‌ت به‌ خۆیان دا‌برین.

### تێبینی:

١- له‌ هه‌لومه‌رجی تایبه‌تیدا کومیته‌ی ناوه‌ندی ده‌توانی شیوه‌ی گونجاوی دیکه‌ بۆ رێکخراوی حیزب په‌سند بکا.



۲\_ ریکخراوه‌کانی حیزب له دهره‌وهی کوردستان به‌گویره‌ی  
ثاییننامه‌یه‌کی تایبته و گونجاو که به په‌سندی کومیتته‌ی ناوه‌ندی ده‌گا،  
به‌پیره‌ده‌چن.

## فەسلێ پینجه‌م: ئورگانه‌کانی به‌ریوه‌به‌ری حیزب

مادده‌ی دوازه‌یه‌م: کۆنگره‌ی حیزب

۱\_ به‌رزترین ئورگانی حیزب کۆنگره‌یه.

۲\_ کۆنگره‌ی حیزب ههر سێ سال جارێک له ئەندامانی ئەسلی و جیگر  
و راویژکارانی کومیتته‌ی ناوه‌ندی و ئەندامانی کومیسێونی پارێزگاری له  
پیره‌وی نیوخوو به‌راده‌یه‌ک که کومیتته‌ی ناوه‌ندی دیاری ده‌کا له  
نوینه‌رانی ئەندامانی دیکه‌ی حیزب پیک‌دی.

۳\_ کۆنگره‌ی نائاسایی له سه‌ر داخوازی کومیتته‌ی ناوه‌ندی، یان دوو له  
سێ کومیسێون و کومیتته‌کانی سه‌ر به‌ کومیتته‌ی ناوه‌ندی و کومیتته‌ی  
دهره‌وه‌ی کوردستان پیک‌دی.

مادده‌ی سێزده‌یه‌م: ئاماده‌کردن و چۆنیه‌تی پیکه‌ینانی کۆنگره‌یه‌کی له  
ئه‌رکه‌کانی کومیتته‌ی ناوه‌ندییه.

مادده‌ی چاره‌یه‌م: ئه‌رک و ده‌سه‌لاتی کۆنگره‌یه‌مانه‌ن:

۱\_ راپۆرتی کومیتته‌ی ناوه‌ندی هه‌ل‌ده‌سه‌نگینی و بریاری له‌سه‌ر ده‌دا.

۲\_ رێبازی گشتیی، ستراتژی و تاکتیکی حیزب دیاری ده‌کا.

۳\_ به‌رنامه و پیره‌وی نیوخوی حیزب په‌سند ده‌کا و ئه‌گه‌ر پتویست بوو  
ده‌سکاربیان ده‌کا.





٤\_ ئەندامانی ئەسڵی و جیگری کۆمیتە‌ی ناوەندی حیزبو ئەندامانی کۆمیسێونی پارێزگاری له پێڕه‌وی نیوخۆ هه‌ڵ‌ده‌بژێری.

مادده‌ی پازده‌یه‌م: شێوه‌ی هه‌لبژاردنی کۆمیتە‌ی ناوەندی له‌لایه‌ن کۆمیتە‌ی ناوه‌ندییه‌وه ئاماده‌ ده‌کری و له کۆنگره‌دا بپاری له‌سه‌ر ده‌دری.

### تێبینی:

١. کۆمیتە‌ی ناوەندی حیزب مافی ئەوه‌ی هه‌یه‌ ئه‌و پهره‌که‌ی به ئەندازه‌ی یه‌ک له چواری ژماره‌ی ئەندامانی ئەسڵی خۆی، له ئەندامانی حیزب راسته‌وخۆ و به مافی ده‌نگدانه‌وه له کۆنگره‌دا به‌شدار بکا.
٢. که‌سانیک ده‌توانن ببنه ئەندام یان جیگری کۆمیتە‌ی ناوەندی که هه‌ر نه‌بی ٣ سال رابردووی ئەندامه‌تی‌یان له حیزب‌دا هه‌بن.

### مادده‌ی شانزده‌هه‌م: کۆنفرانسی حیزب

- ١\_ کۆنفرانسی حیزب له‌کاتیک دا ده‌به‌سترئ که:
  - \_ ده‌ره‌تانی به‌ستنی کۆنگره‌ نه‌بی.
  - \_ گیروگرفتیک‌ی وا هاتبیته‌ پێش که کۆمیتە‌ی ناوەندی نه‌توانی چاره‌سه‌ری بکا.
  - له هه‌لومه‌رجیک‌ی ئه‌وتۆدا کۆنفرانس سه‌لاحیه‌تی کۆنگره‌ی هه‌یه.

٢\_ کۆنفرانس له ئەندامانی ئەسڵی، جیگرو راویژکارانی کۆمیتە‌ی ناوەندی، نوینه‌رانی کۆمیتە‌کانی شارستان، ناوه‌ند، کۆمیته‌ و کۆمیسێونه‌کانی سه‌ر به ده‌فته‌ری سیاسی و کۆمیتە‌ی به‌ریوه‌به‌ری کاروباری حیزب له ده‌ره‌وه‌ی کوردستان پیک دی.



۳\_ راده‌ی نوینه‌رانی ئه‌و کومیته و کومیسسیونانه له‌لایه‌ن کومیته‌ی ناوه‌ندییه‌وه دیاری ده‌کری. به‌لام له هه‌ر حال دا ده‌بی ژماره‌ی نوینه‌رانی هه‌لبژیراو له ژماره‌ی ئەندامانی ئەسلی و جیگر و راویژکارانی کومیته‌ی ناوه‌ندی زیاتر بی.

### ماده‌ی هه‌فده‌یه‌م: کومیته‌ی ناوه‌ندی حیزب

- ۱\_ له ماوه‌ی نیوان دوو کۆنگره‌دا کومیته‌ی ناوه‌ندی به‌رزترین ئۆرگانی حیزبه و کاروباری حیزب به‌پیره‌وه ده‌با.
- ۲\_ ئه‌رک و ده‌سه‌لاتی کومیته‌ی ناوه‌ندی به‌م جوریه‌یه:
  - \_ بریاره‌کانی کۆنگره جی‌به‌جی ده‌کا.
  - \_ به‌رپرسی چاوه‌دیری و بریار له سه‌ر سیاسه‌تی گشتی حیزب له چوارچێوه‌ی به‌رنامه و بریاره‌کانی کۆنگره دا یه.
  - \_ سکرتری گشتی حیزب، جیگره‌کانی و ده‌فته‌ری سیاسی هه‌ل ده‌بژیری.
  - \_ راده‌ی حه‌قی ئەندامه‌تی ئەندامانی حیزب دیاری ده‌کا و به‌رپرسی گشتی داهاات و ده‌رکه‌وتی حیزبه.
  - \_ لانی که‌م سالی سێ‌جار کۆ ده‌بیته‌وه. ئەندامانی جیگر و راویژکارانی کومیته‌ی ناوه‌ندی له کۆبوونه‌وه‌کانی کومیته‌ی ناوه‌ندی دا به‌شدار ده‌بن و ده‌نگی مه‌شوره‌تی یان هه‌یه.

### تییینی :

- ۱\_ کومیته‌ی ناوه‌ندی ده‌توانی هه‌تا نیوه‌ی ژماره‌ی ئەندامانی ئەسلی موشاویر بۆ خۆی هه‌ل بژیری.
- ۲\_ کۆبوونه‌وه‌کانی کومیته‌ی ناوه‌ندی به‌ به‌شداریی لانی که‌م دوو له سێ ئەندامانی ئەسلی فه‌رمی ده‌بن.



- ۳- برپاره‌کانی کۆبوونه‌وه‌کانی کومیتە‌ی ناوه‌ندی وه‌ختیک قه‌تعی ده‌بن که زیاتر له نیوه‌ی هه‌موو ئەندامانی ئەسلی، یان دوو له سیی ئەندامانی ئەسلی به‌شدار له کۆبوونه‌وه‌که‌دا ده‌نگیان بۆ بدەن.
- ۴- کومیتە‌ی ناوه‌ندی هه‌قی هه‌یه له کاره‌کانی سکرتری گشتی و جیگره‌کانی و هه‌موو ئەندامانی ده‌فته‌ری سیاسی، بکۆلیته‌وه و لیپرسینه‌وه بکا.
- ۵- هه‌چ که‌س زیاتر له دوو ده‌وره‌ی به‌دوای یه‌ک دا وه‌ک سکرتری گشتی هه‌ل نابژێردرئ.

### مادده‌ی هه‌ژده‌یه‌م: کۆمیسێونه‌کانی کاری حیزب

- ۱- کۆمیسێونه‌کانی کاری حیزب به‌پیی لیکدانه‌وه‌و په‌سه‌ندی کومیتە‌ی ناوه‌ندی دیاری ده‌کرین.
- ۲- ئەم کۆمیسێونانه به‌پیی ستراتیژی درێژخایه‌ن و پلانی کاری سالانه و چه‌ند ساله‌ی خۆیان، که له کومیتە‌ی ناوه‌ندی دا ده‌نگیان بۆ وه‌رده‌گیرئ، کار ده‌که‌ن.
- ۳- هه‌ر یه‌ک له‌م کۆمیسێونانه له‌ چوارچێوه‌ی ئاییننامه‌دا له‌ به‌جیگه‌یانندی ستراتیژی و پلانی کار و بریاری رۆژانه له‌ کاری خۆیان دا سه‌ر به‌خۆن.

### مادده‌ی نۆزده‌یه‌م: ده‌فته‌ری سیاسی حیزب

- ۱- ده‌فته‌ری سیاسی له‌ سکرتری گشتی و ۲ جیگر و ژماره‌یه‌کی دیکه ئەندام پینک دئ که کومیتە‌ی ناوه‌ندی بریاری له‌سه‌ر ده‌دا.
- ۲- له‌ ماوه‌ی نیوان دوو کۆبوونه‌وه‌ی کومیتە‌ی ناوه‌ندی دا ده‌فته‌ری سیاسی به‌رپرسی جیبه‌جیکردنی برپاره‌کانی کومیتە‌ی ناوه‌ندی حیزبه.



- ۳\_ دهفته‌ری سیاسی حیزب کاروباری کۆمیسێۆنه‌کان له کۆبوونه‌وه‌کانی خۆی دا تاوتوێ ده‌کا و بریاری پێویستیان له‌ سه‌ر ده‌دا.
- ۴\_ دهفته‌ری سیاسی کۆبوونه‌وه‌کانی خۆی به‌ پێی پێویست پێک دێنی و راپۆرتی تیکۆشانی خۆی ده‌داته‌وه به‌ کۆمیته‌ی ناوه‌ندی.

## ماده‌ی بیستم: سكرتاریای حیزب، سكرتیری گشتی و جیگره‌کانی

ئا. سكرتیری گشتی

- ۱\_ سكرتیری گشتی و ته‌بیژی ره‌سمی حیزب به‌ رووی ده‌ره‌وه‌ی حیزب دایه‌.
- ۲\_ هاوده‌نگی کار له‌ نیوان کۆمیسێۆنه‌کانی کاری به‌ریۆه‌به‌ری دا پێک دێنی.
- ۳\_ سكرتیری گشتی حیزب به‌بی راولێژ له‌ گه‌ل جیگره‌کانی به‌ ته‌نیا هیچ بریارێک نا‌دا مه‌گه‌ر له‌ کاتێک دا که ده‌ره‌تانی راولێژ نه‌بی و کاریکی کتوپریش بێته‌ پێش.
- ۴\_ سكرتیری گشتی و جیگره‌کانی لانی که‌م سه‌ه‌وتووی جارێک کۆده‌بنه‌وه‌.
- ۵\_ له‌ غیابی سكرتیری گشتی دا جیگری یه‌که‌م و له‌ غیابی هه‌ردووکیان دا جیگری دووه‌م ئه‌و به‌رپرسایه‌تییه‌ی هه‌یه‌.
- ۶- جیگری دووه‌م کۆبوونه‌وه‌کانی ده‌فته‌ری سیاسی و کۆمیته‌ی ناوه‌ندی له‌ سه‌ر راسپاردی سكرتیری گشتی بانگه‌پێشتن ده‌کا.
- ۷- جیگره‌کانی سكرتیر له‌لایه‌ن سكرتیره‌وه‌ کاندیدا ده‌کرین و کۆمیته‌ی ناوه‌ندی ده‌نگیان له‌سه‌ر ده‌دا.



### تێبینی:

- \_ ئه‌و مه‌سه‌لانه‌ی پێوه‌ندیان به‌ هه‌موو حیزبه‌وه‌ هه‌یه‌ ده‌بێ له‌ کۆمیته‌ی ناوه‌ندی دا باسیان لێ بکری و بریاریان بۆ بدری.
- \_ ئه‌و پرسانه‌ی په‌یوه‌ندیان به‌ کاری هه‌موو کۆمیسێونه‌کانه‌وه‌ هه‌یه‌ پێویسته‌ له‌ ده‌فته‌ری سیاسی بریاریان له‌ سه‌ر بدری.
- \_ بریار پێوه‌ندی به‌ هه‌ر کۆمیسێونیکه‌وه‌ هه‌بێ پێویسته‌ به‌ به‌شداریی به‌رپرسی ئه‌و کۆمیسێونه‌ بێته‌ به‌رباس و په‌سند بکری.

### ماده‌ی بیست و یه‌که‌م: ناوه‌ندی لیکۆلینه‌وه‌ی ستراتیژی سیاسی و

#### پلاندانان

ناوه‌ندی ستراتیژی سیاسی به‌ په‌سندی ده‌فته‌ری سیاسی و به‌ هاو‌فکری له‌ گه‌ل کۆمیته‌ی ناوه‌ندی، له‌ که‌سانی پ‌سپۆر له‌ بواری لیکۆلینه‌وه‌ی زانستی، سیاسی و فه‌ره‌ه‌نگی له‌ نیوخۆ و ده‌ره‌وه‌ی حیزب پیک دێ و کۆمیته‌ی ناوه‌ندی به‌رپرسه‌ ئاییننامه‌ بۆ شێوه‌ی کارکردنی دابنێ.

### فه‌سلی شه‌شه‌م:

### کۆمیسێونی پارێزگاری له‌ پێڕه‌وی نیوخۆی حیزب

ماده‌ی بیست و دووهم: کۆمیسێونی پارێزگاری له‌ پێڕه‌وی نیوخۆی حیزب له‌ که‌سانی شاره‌زای به‌نامه‌و پێڕه‌وی حیزب له‌ لایه‌ن کۆنگره‌وه‌ هه‌ل‌ده‌بژێردری.

### ماده‌ی بیست و سێهه‌م: ئه‌رک و سه‌لاحیه‌ته‌کانی کۆمیسێونی پارێزگاری

#### ئه‌مانه‌ن:



- ۱- چاوه‌دیزی به‌سه‌ر به‌ریوه‌چوونی پیره‌وی نیوخو له ریکخراوه‌کانی حیزب دا ده‌کا.
- ۲- له ریگای نوینه‌رانیه‌وه به‌شداری کونفرانسه‌کانی حیزب ده‌بی و له‌سه‌ر سه‌لاحییه‌تی کونفرانسه‌کان و دروستیی هه‌لبژاردنی ئەندامانی کومیته‌کان و نوینه‌رانی کونگره نه‌زهر ده‌دا.
- ۳- به‌شکایه‌تی ئەندامانی هه‌له‌په‌سیراو یان ده‌رکراو راده‌گاوه‌گه‌ر سزاکه‌یانی به‌په‌چه‌وانه‌ی پیره‌وی نیوخو زانی، پیتش‌نیاری هه‌له‌شاندنه‌وه‌ی ده‌دا.

### تی‌بینی:

- ۱- کومیسییونی پارێزگاری کاری به‌سه‌ر مه‌سایلی ئیجرائی حیزبه‌وه‌نیه.
- ۲- کومیسییون له‌سزای ئیداری یان سزای پیتشمه‌رگایه‌تی ناکۆلیته‌وه‌وه‌ ته‌نیا کاری به‌سزای حیزبی‌یه.
- ۳- کومیسییون نه‌زهر و پیتش‌نیاره‌کانی بو‌په‌سند کردن ده‌داته‌وه‌ به‌ کومیته‌ی ناوه‌ندی.

### فه‌سلای حه‌وته‌م: داها‌تی حیزب

ماده‌ی بیست و‌چواره‌م: داها‌تی حیزب بریتی‌یه‌ له:

- حه‌قی ئەندامه‌تیی ئەندامانی حیزب.
- یارمه‌تیی ئەندامان و لایه‌نگران و دۆستانی حیزب.
- ده‌سکه‌وتی سه‌رمایه‌دانان و پرۆژه‌کان.

### تییینی:

- ۱\_ له‌ کومیسییونی دارایی و مالیی حیزب دا هه‌یه‌تیکی تایبه‌ت دیاری ده‌کرێ که به‌رپرسایه‌تیی بنکه‌و بنیاته‌ مالی و ئابووری یه‌کانی حیزبی له



ئه‌ستو ده‌بی. ئه‌م هه‌یه‌ته‌ هه‌ر شه‌ش مانگ جارێک، یان هه‌ر کات ده‌فته‌ری سیاسی به‌ پێویست بزانی راپۆرتی مالی و دارایی حیزب ده‌داته‌وه‌ به‌ کۆمیتهی ناوه‌ندی. سنووری ئه‌م راپۆرته‌ ده‌فته‌ری سیاسی دیاری ده‌کا.

۲\_ کۆمیسینی مالی و دارایی حیزب ده‌بی هه‌یه‌تیک له‌ که‌سانی پسیپۆر له‌ نێوخۆی حیزب له‌ کوردستان و له‌ ده‌ره‌وه‌ پێک بینی بۆ لیکۆلینه‌وه‌ له‌ ئیمکانی سه‌رمایه‌گوزاری، دارژتتی پلان و به‌ریوه‌ بردنی پرۆژه‌ی گونجاو به‌ مه‌به‌ستی پته‌وکردنی بونییه‌ی دارایی و مالی حیزب.

## فهللی هه‌شته‌م: چه‌ند پره‌نسیپی گشتی

- سیستمی کار و چالاکی حیزب ده‌بی له‌ کاری رۆتینه‌وه‌ به‌ره‌و کاری ئاگاهانه‌ و به‌ به‌رنامه‌ و پلانی نووسراو بروا. بۆ ئه‌م مه‌به‌سته‌ش هه‌موو ته‌شکیلاته‌کان، ئورگانه‌کان و کۆمیسین و تیمه‌کانی کاری حیزب ده‌بی پرۆگرام و پلانی کاری خۆیان هه‌بی. له‌م په‌یوه‌ندی یه‌دا ده‌بی به‌شی پرۆگرام و پلاندانان هه‌م له‌ ئاستی ریه‌رایه‌تی و هه‌م له‌ ئاستی ته‌شکیلاته‌کان دا وه‌ک به‌شیک له‌ کاری حیزب گرینگی پێ بدری.

- کۆبونه‌وه‌ی کۆمیته‌کان، کۆمیسینه‌کان، کۆنفرانسه‌کان و کۆنگره‌کانی حیزب به‌بی ئاگادارکردنی به‌شدارانی له‌ نێوه‌رۆکی خاله‌کانی جیگای باس پێک نایه‌. بریارو ئاکامه‌کانی کاری کۆبونه‌وه‌کانی حیزب ده‌بی بنووسرین و دوکۆمیتت بکری.

راپرسی له‌ حیزب دا به‌ریوه‌ ده‌چی له‌ کاتیک دا که:



— پرسنکی گرینگی چاره‌نووسساز بێته پیش که کومیتە‌ی ناوه‌ندی نه‌یه‌وی بۆخۆی بریاری له‌سه‌ر بدا.

— هه‌ر نه‌بێ دوو له‌ سێی ئەندامانی کومیتە‌ی ناوه‌ندی خوازیاری ئەو راپرسییه‌ بن.

— له‌و حاله‌ته‌دا کومیتە‌ی ناوه‌ندی به‌رپرسه‌ که له‌ زووترین کات دا (ئه‌وپه‌رکه‌ی مانگیک) کومیتە‌یه‌ک بۆ جێبه‌جێکردنی ئەو راپرسییه‌ له‌ نوینه‌رانی ته‌شکیلاته‌کان و ئورگانه‌کانی رێبه‌ری حیزب بێک به‌ینی.

### تییینی:

1. یه‌ک له‌ سێی ئەندامانی کومیتە‌ی جێبه‌جێکردنی راپرسی له‌ نوینه‌رانی کومیتە‌ی ناوه‌ندی و یه‌ک له‌ سێ‌یان له‌ نوینه‌رانی کومیتە‌ی کاروباری ده‌ره‌وه‌ی کوردستان و یه‌ک له‌ سێ‌یان له‌ نوینه‌رانی کومیسسیۆنه‌کانی سه‌ر به‌ ده‌فته‌ری سیاسی ده‌بن.
2. ئەم کومیتە‌یه‌ له‌ ئاماده‌ کردنی پرسیاره‌کانی راپرسی، شیوه‌ی به‌جێگه‌یاندنی و راگه‌یاندنی ئاکامه‌که‌ی به‌رپرسه‌.
3. پرسیاره‌کانی راپرسی ده‌بێ به‌ په‌سندی کومیتە‌ی ناوه‌ندی بگهن.

• راده‌یه‌کی به‌رچاو له‌ ئەندامانی ئورگانه‌کانی به‌ریوه‌به‌ری حیزب پێویسته‌ له‌ ژنان بن و ده‌بێ میکانیزمی گونجاو بۆ ئەم مه‌به‌سته‌ له‌ به‌رچاو بگیری، و ئەگه‌ر پێویست بوو له‌ پره‌نسیپی "هه‌لاواردنی پۆزه‌تیف" یش که‌لک وه‌رگیری. ئامانج له‌ دیاریکردنی رێژه‌ هه‌ولدان بۆ پیکه‌یتانی یه‌کسانی له‌ راده‌ی به‌شداربوونی ژنان له‌ گه‌ل پیاوان له‌م ئورگانانه‌ له‌ داها‌توو دایه‌. بۆیه‌ ئەو رێژه‌یه‌ ده‌بێ به‌ پێی ئیمكان له‌ هه‌لبژاردنه‌کانی داها‌تووی ئەم ئورگانانه‌دا بچیته‌ سه‌ر.